



स्थानीय सरकार
गंगाजमुना गाउँपालिका
गाउँ कार्यपालिकाको कार्यालय
फूलखर्क, धादिङ
वागमती प्रदेश, नेपाल

आन्तरिक आय तर्फको शिलबन्दी बोलपत्र आव्हान सूचना सम्बन्धमा

प्रथम पटक सूचना प्रकाशित मिति : २०७९/७/१५

स्थानीय सरकार संचालन ऐन, २०७४को दफा ११ को उपदफा २ घ (६) तथा वागमती प्रदेश आर्थिक ऐन २०७९ को दफा ९ (१)को अनुसूची ५ मा भएको व्यवस्था, नदीजन्य पदार्थ (संकलन र उपयोग) कार्यविधि २०७५, प्रारम्भिक वातावरणीय परीक्षण (IEE)प्रतिवेदन तथा यस गाउँपालिकाको निर्णयअनुसार देहायको शीर्षकमा राजस्व असुली सम्बन्धी काम आ.व. २०७९/८० को लागि ठेक्काद्वारा गराउन यो सूचना प्रकाशित गरिएको छ । सूचना प्रकाशित भएको मितिले तोकिएको म्यादाभित्र कानूनी प्रक्रिया पूरा गरेका योग्य फर्महरूले बोलपत्र खरिद गरी देहायको मिति र समय भित्र शिलबन्दी बोलपत्र यस कार्यालयमापेशगर्न यो सूचना प्रकाशन गरिएको छ । अन्य थप जानकारीका लागि कार्यालय समयभित्रसम्पर्क राख्न सकिनेछ ।

आन्तरिक आय ठेक्का विवरण

आय ठेक्का नं.	ठेक्काको विवरण	आ.व. ०७९/८० को लागि निर्धारण गरिएको संकलन तथा विक्री परिमाण (घनफिटमा)	आ.व. ०७९/८० को लागि निर्धारण गरिएको ढुंगा, गिटी, बालुवा, रोडा घाटगद्दी संकलन एवं विक्री शुल्क प्रति घन फिटरु.	कूल न्यूनतम अङ्क रु. (मू.अ.कर सहित)	बोलपत्र दस्तुर रु.	धरौटी
GRM/DHA DING/13/ 079-80	आखुखोलाको बगर क्षेत्र (बगुवाटारी, अमिली फेदी, विराले ओडार, साल्दुमटारी र छुनुऊ) र बुढीगण्डकी बगरको IEE प्रतिवेदनले निर्धारण गरेको क्षेत्रमा ढुंगा, गिटी, बालुवा, रोडा घाटगद्दी संकलन एवं विक्री (स्वीकृत खानी क्षेत्र बाहेक) ।	३६६७८८।८८	९/-	रु ३७,३०,२४२।९९ (अक्षररूपी सैतिस लाख तिस हजार दुई सय बयालिस रुपैया एकानब्बे पैसा मात्र)	रु ३,०००/-	कूल कबोल अङ्कको ५% ले हुन आउने रकम वा कम्तिमा १२० दिन म्यादा भएको बैंक जमानत

ठेक्का सम्बन्धी शर्तहरू :-

- माथि उल्लेखित ठेक्काको बोलपत्र खरिद गरी छुट्टै भरी पेश गर्नु पर्नेछ । साथै बोलपत्र भर्दा कूल कबोल रकम अङ्क र अक्षर दुवैमा खुलाउनु पर्नेछ । अंक र अक्षरमा स्पष्ट रूपमा नलेखिएमा बोलपत्र स्वतः रद्द हुनेछ । आय ठेकामा जुन कबोलकर्ताको अङ्क बढी हुन्छ सो कबोलकर्ताको बोलपत्र स्वीकृत गरिनेछ ।

२. ठेक्का अवधि गाउँपालिकासँग सम्झौता भएको मिति देखि २०८० साल आषाढ मसान्त सम्म रहनेछ । विशेष कारणबस अमानतबाट आन्तरिक आय संकलन गर्नुपर्ने अवस्था भएमा ठेक्का सम्झौताको मिति भन्दा अगाडि संकलन भएको रकम घटाई कूल ठेक्का अङ्कको बाँकी रकम र बाँकी अवधिको लागि ठेक्का सम्झौता गरिनेछ । ठेक्का सम्झौता भए पश्चातकुनै पनि किसिमको बन्द, हड्ताल, बाढी, पहिरो लगायतका कारण देखाई ठेक्का लिने पक्षले कुनै पनि किसिमको क्षतिपूर्ति दावी गर्न पाइने छैन । साथै तोकेको परिमाण भन्दा बढी रनिषेध गरेको अवधि एवं तोकिएको नदी क्षेत्र बाहेक अन्यत्रबाट सामाग्री उत्खनन् तथा संकलन गर्न पाइनेछैन ।
३. उल्लेखित ठेक्काको कबोल अङ्कको थप मूल्य अभिवृद्धि करराजस्व ठेक्का लिने फर्मले सम्बन्धित आन्तरिक राजस्व कार्यालयमा बुझाई सो को प्रमाण आ.व.को प्रत्येक चौमासिक भुक्तान भएको महिना भित्र कार्यालयमा पेश गर्नुपर्नेछ ।
४. धरौटी बापत कबोल गरेको अङ्कको ५ प्रतिशत रकम यस कार्यालयको नेपाल एस.वि.आई. बैंक, गंगाजमुना शाखामा रहेको धरौटी खाता नं. ४३०२५२४०६००००३ मा नगद दाखिला गरेको सक्कल भौचर वा बोलपत्र दाखिला गर्ने अन्तिम मितिबाट १२० दिन सम्म म्याद भएको बैंक जमानत (बिड बण्ड) बोलपत्रसाथ संलग्न गरी पेश गर्नुपर्नेछ । धरौटी बापत जम्मा गरेको रकमलाई किस्तामा समावेश गरिनेछैन । बैंक जमानत तथा नगद धरौटी नियमानुसार कागजात पेश गरिसकेपछि प्रचलित ऐन बमोजिम फिर्ता गरिनेछ ।
५. प्रचलित ऐन बमोजिम कबोल गरेको एकमुष्ट रकम सम्झौता मितिमा बुझाएमा कूल कबोल रकमको ५ प्रतिशत छुट दिन सकिनेछ । तर नियमानुसार लाग्ने मू.अ.कर प्रयोजनको लागि भने छुट दिइनेछैन । बोलपत्र खरिद गर्दा नियमानुसार लाग्ने दस्तुर बापतको रकम यस कार्यालयको नेपाल एस.वि.आई. बैंक, गंगाजमुना शाखामा रहेको आन्तरिक राजस्व खाता नं. ४३०९५२४१२०७००४ मा दाखिला गर्नुपर्नेछ ।
६. कारण जनाई वा नजनाई बोलपत्र स्वीकृत गर्ने वा नगर्ने सम्पूर्ण अधिकार यस कार्यालयमा सुरक्षित रहनेछ ।
७. बोलपत्र दिंदा कुनै किसिमको शर्त मान्य हुने छैन । साथै रीत नपुगी आएको बोलपत्र उपर कुनै कारवाही हुनेछैन ।
८. ठेक्कामा कुनै विवाद भएमा गंगाजमुना गाउँ कार्यपालिकाको निर्णय अन्तिम हुनेछ ।
९. उपरोक्त ठेक्काहरुको लागि सूचना प्रकाशित भएको मितिले ३० औं दिन सम्म कार्यालय समय भित्र बोलपत्र खरिद गरी ३१ औं दिन दिनको १२:०० बजे भित्र यस कार्यालयमा शिलबन्दी बोलपत्र बुझाउनु पर्नेछ । साथै उक्त सूचना गंगाजमुना गाउँपालिकाको वेब साइट www.gangajamunamun.gov.np मा राखिएको छ र ठेक्काको बोलपत्र फाराम शिलबन्दी मार्फत सिधै कार्यालयमा पेश गर्न सकिनेछ । प्राप्त बोलपत्रहरु सोही दिन दिनको २:०० बजे गाउँ कार्यपालिकाको कार्यालय, फुलखर्कमा खोलिनेछ ।
१०. बोलपत्र फारामहरु खरिद गर्ने, दाखिला गर्ने, खोल्ने दिन सार्वजनिक विदा परेमा क्रमशः सो को भोलिपल्ट सोही समयमा खरिद, दर्ता तथा खोल्ने कार्य गरिनेछ ।
११. यस सूचनामा उल्लेख भएका शर्तहरुका अतिरिक्त बोलपत्र साथ संलग्न गरिएको आय ठेक्का सम्बन्धी अन्य शर्तहरुका प्रत्येक बुदांहरु यसै सूचनाका शर्त सरह लागू हुनेछन् ।
१२. यस सूचना तथा बोलपत्र साथ संलग्न अन्य शर्तहरु पूरा नभएका बोलपत्रहरु मूल्यांकनमा समावेश गरिने छैन ।
१३. अन्य कुराहरु यस कार्यालयको सूचना पाटीमा टाँस गरिएको सूचना र प्रचलित ऐन कानून बमोजिम हुनेछ ।

आय ठेक्का सम्बन्धी अन्य शर्तहरु

१. बुँदा नं. ५ बमोजिम एकमुष्ट रकम नबुझाएमा कूल कबोल अङ्क मध्ये पहिलो किस्तामा बुझाउनुपर्ने रकम बाहेक बाँकी रकमको कार्य सम्पादन जमानत ठेक्का अवधी सम्मका लागि नेपाल राष्ट्र बैंकबाट मान्यता प्राप्त “क” वर्गको वाणिज्य बैंकको जमानत (परफरमेन्स बण्ड) पेश गरे पश्चात मात्र ठेक्का सम्झौता गरी चलान पूर्जा दिइनेछ ।
२. आय रकमको भुक्तानी तालिका देहाय बमोजिम हुनेछ ।

किस्ता	किस्ता बुझाउनुपर्ने मिति	रकम रु.
पहिलो	ठेक्का स्वीकृत भएको मितिले ७ दिन भित्र	कबोल अङ्कको २५ प्रतिशतले हुन आउने रकम ।
दोश्रो	२०७९ साल फागुन मसान्त भित्र	कबोल अङ्कको ४० प्रतिशतले हुन आउने रकम ।
तेश्रो	२०८० जेष्ठ मसान्त सम्म	कबोल अङ्कको बाँकी ३५ प्रतिशत रकम ।

३. ठेक्का कबोल गर्ने ठेकेदारले गंगाजमुना गाउँपालिकाले तोकेको कर उठाउँदा प्रयोग गर्ने संकलन तथा विक्री तर्फका रसिदहरु ठेकेदारले आफ्नो तर्फबाट छपाई उक्त रसिदहरु कार्यालयबाट प्रमाणित गराई प्रयोग गर्नुपर्नेछ । प्रमाणित नगरेको रसिदबाट कर उठाएको पाइएमा नियमानुसार कारवाही गरिनेछ ।
४. माथि शर्त नं. ३ मा उल्लेख गरिएका रसिदहरुबाट आम्दानी गरिएको रकम विक्री आय खातामा मू.अ.करको हिसाब निकाल्नको लागि रसिद नं. को क्रम संख्या अनुसार लेखाङ्कन गरी राख्नुपर्नेछ ।
५. ठेकेदारले उठाउने कर शुल्क गाउँपालिका क्षेत्र भित्रको संकलन केन्द्रमा नै उठाउनु पर्नेछ, साथै दररेट सहितको साइनबोर्ड सबैले देख्ने गरी सम्बन्धित केन्द्रमा राखिएको हुनुपर्नेछ ।
६. गंगाजमुना गाउँपालिकालाई बुझाउनु पर्ने बाँकी बक्यौता भएको व्यक्ति/फर्मको बोलपत्र स्वीकृत गरिनेछैन ।
७. ढुङ्गा, गिट्टी, बालुवा, ग्राभेल, रोडा आदिको कर प्रारम्भिक वातावरणीय परीक्षण प्रतिवेदनले निषेध गरेका स्थानमा बसी संकलन गर्न पाइने छैन ।
८. जमानत वापत बोलपत्रमा आफूले भरेको रकम अङ्क र अक्षरमा स्पष्ट उल्लेख भएको हुनु पर्नेछ । अङ्क र अक्षरमा फरक परेमा अक्षरलाई मान्यता दिइनेछ ।
९. तोकिएको समयमा तोकिएको किस्ता रकम बुझाउनु पर्नेछ । अन्तिम किस्ता रकम समेत तोकिएको समयमा नबुझाएमा “क” वर्गको बैकबाट जारी गरी पेश गरिएको कार्य सम्पादन जमानतबाट सम्भौता अनुसारको ठेक्का रकम असुल उपर गरिनेछ । सो मा ठेकेदारले कुनै किसिमको हर्जना दावी गर्न पाउनेछैन ।
१०. कुनै विशेष किसिमको परिस्थिती बाहेकको कारण देखाई ठेक्का रकम मिनाहा सम्बन्धी कुनै माग कार्यालयलाई स्वीकार्य हुनेछैन ।
११. प्रचलित ऐन, नियम, कानून, सम्भौता र सूचनाको शर्त विपरीत कार्य गरेमा जुनसुकै अवस्थामा पनि कार्यालयले ठेक्का तोड्न सक्नेछ र त्यसबाट कार्यालयलाई हानी नोक्सानी भएमा ठेक्का लिने पक्षबाट सरकारी बाँकी सरह असुल उपर गरिनेछ ।
१२. गाउँपालिकाको क्षेत्राधिकार भित्रका नदी, नालावाट ढुंगा, गिट्टी, बालुवा, निकाली विक्री गर्ने क्रममा गाउँपालिका भित्रका पक्की पुलको तल १५०० र माथि १००० मिटर क्षेत्रबाट निर्माण सामग्री उत्खनन गरी विक्री गर्न कानूनले पूर्णरूपमा प्रतिबन्ध लगाएको हुँदा कर संकलकले सो कुरालाई पूर्णरूपमा पालना गर्नुपर्नेछ । ढुंगा, गिट्टी, बालुवा उत्खनन तथा संकलन गर्दा स्वीकृत भएको IEE प्रतिवेदनले नक्सांकन गरेको क्षेत्रमा तोकिएको परिमाण उत्खनन गर्न पाइनेछ ।
१३. कार्यालय प्रमुख वा अख्तियार प्राप्त अधिकृतबाट प्रमाणित भएको बोलपत्रलाई मात्र मान्यता दिइनेछ ।
१४. यस कार्यालयमा पेश हुन आएका बोलपत्र, बोलपत्र दाता वा निजको प्रतिनिधिको रोहवरमा खोलिनेछ । तर बोलपत्रदाता वा निजको प्रतिनिधि सो समयमा उपस्थित नभएपनि कार्यालयको प्रतिनिधिको रोहवरमा खोल्न बाधा पर्ने छैन ।
१५. बोलपत्र पेश गर्दा पेश गर्ने फर्म वा कम्पनीको व्यवसायिक नवीकरण प्रमाणपत्र, स्थायी लेखा नम्बर, मु.अ.कर प्रमाणपत्रको प्रतिलिपी र कर चुक्ता प्रमाणपत्र प्रतिलिपी संलग्न राखी पेश गर्नु पर्नेछ ।
१६. बोलपत्र फारम नियमानुसारको राजस्व रकम तिरी गंगाजमुना गाउँ कार्यपालिकाको कार्यालय, फुलखर्क, धादिङबाट खरिद गरी पेश गर्न सकिनेछ ।
१७. ढुंगा, गिट्टी, बालुवा रोडा आदिको संकलन, उत्खनन तथा विक्रीका सम्बन्धमा प्रादेशिक अनुगमन समिति, जिल्ला अनुगमन तथा समन्वय समिति, स्थानीय अनुगमन समिति र गाउँपालिकाले दिएका सुझाव तथा निर्देशनहरु ठेक्का लिने पक्षले पूर्ण रूपले पालना गर्नुपर्नेछ ।
१८. उपरोक्त अनुसार उल्लेख भएका शर्तहरुको हकमा यसै अनुसार हुने र उल्लेख नभएका अन्य कुराहरुको हकमा प्रचलित ऐन कानून तथा ठेक्का स्वीकृति पश्चात गरिने सम्भौता अनुसार हुनेछ ।
१९. बागमती प्रदेश सरकार उद्योग, पर्यटन, वन तथा वातावरण मन्त्रालयबाट जारी गरिएको नदीजन्य पदार्थ (संकलन र उपयोग) कार्यविधि, २०७५ मा भएको व्यवस्थालाई पूर्ण रूपमा पालना गर्नुपर्नेछ ।
२०. अन्य विस्तृत जानकारीको लागि यस कार्यालयमा सम्पर्क राख्न सकिने छ ।

प्रमुख प्रशासकीय अधिकृत